



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1550/7 - 2008 මැයි 22 වැනි බ්‍රහස්පතින්දා - 2008.05.22

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

1992 අංක 55 දරන ගුවන් සංකරණ (විශේෂ විධිවිධාන) පනත

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44(2) වන ව්‍යවස්ථාව සමග කියවිය යුතු, 1992 අංක 55 දරන ගුවන් සංකරණ (විශේෂ විධිවිධාන) පනතේ 13 (2) වන වගන්තිය යටතේ, ජනාධිපති විසින් සිවිල් ගුවන්සේවා විෂය භාර අමාත්‍යවරයා සහ සංචාරක විෂය භාර අමාත්‍යවරයා විමසා සාදන ලද නියෝග.

මහින්ද රාජපක්ෂ,  
ජනාධිපති,  
(මුදල් හා ක්‍රමසම්පාදන අමාත්‍ය).

2008 මැයි මස 16 වැනි දින,  
මුදල් හා ක්‍රමසම්පාදන අමාත්‍යාංශය,  
කොළඹ 01.

නියෝග

- මේ නියෝග, 2008 අංක 01 දරන ගුවන් ප්‍රවාහන (මගී) අයකුම නියෝග යනුවෙන් හඳුන්වනු ලැබේ.
- ශ්‍රී ලංකාවේ සිට සහ ශ්‍රී ලංකාවට ගුවන් යානයකින් ගමන් කිරීම සඳහා, යම් ගමන් බණ්ඩයක් හෝ ගමන් බණ්ඩ සම්බන්ධයෙන් අදාළ වන මගී ටිකට්පත්වල අවම විකුණුම් මිල හා විකිණීමට අදාළ කොන්දේසිද ඇතුළුව ගුවන් මගී ටිකට්පත් විකිණීමේ ගාස්තු, සිවිල් ගුවන්සේවා අධ්‍යක්ෂ ජනරාල්වරයා විසින්, ගැසට් පත්‍රයේ පළ කරන නියමයක් මගින්, කලින් කල නියම කරනු ලැබිය හැක.
- 2 වන නියෝගයේ සඳහන් විකුණුම්වලට අදාළ කොන්දේසිවලට පහත දැක්වෙන කොන්දේසි ද ඇතුළත්විය යුතුය.
  - එම ගාස්තු අදාළ විය යුතු කාල පරිච්ඡේදය ;
  - අවම විකුණුම් මිලට විකුණනු ලබන යම් වර්ගයක ටිකට් පතකට අදාළවන ගමන් පිළිබඳ සීමා කිරීම් ;
  - ගුවන් මගී ටිකට්පත් විකිණීමෙහිලා අවශ්‍ය ලේඛනයේ ස්වභාවය ;
  - විකිණීම් පිළිබඳ සටහන් පවත්වාගත යුතු ආකාරය.

4. යම් ගුවන් මගී ටිකට් පතකට අදාළ අවම විකුණුම් මිලකට අඩුවෙන් හෝ මේ නියෝග යටතේ සිවිල් ගුවන්සේවා අධ්‍යක්ෂ ජනරාල් විසින් නිශ්චිතව සඳහන් කරන ලද්දා වූ ද, ඒ ගුවන් ටිකට්පත විකිණීම සම්බන්ධයෙන් පවත්නා වූ ද, යම් කොන්දේසියක් කඩවන පරිදි හෝ ගුවන් මගීන් ටිකට් පතක් යම් තැනැත්තෙකුට විකිණීම, කිසිම ගුවන් සමාගමක් විසින් කරනු නොලැබිය යුතුය.
5. සිවිල් ගුවන්සේවා අධ්‍යක්ෂ ජනරාල් විසින් 2 වන නියෝගය යටතේ නියමයක් කිරීමේදී, ස්වකීය අභිමතය පරිදි, ගුවන් මගී ටිකට්පත් නිකුත් කිරීම හා විකිණීම කරනු ලබන අදාළ ගුවන් සමාගම් වෙත විමසීම් කරනු ලැබිය හැකිය.
6. 1992 අංක 55 දරන ගුවන් සංකරණ (විශේෂ විධිවිධාන ) පනත යටතේ අවසර දෙන ලද වෙනත් යම් ක්‍රියාමාර්ගයකට අමතරව, යම් ගුවන් මගී ටිකට්පතක් පරීක්ෂාවක් වශයෙන් මිලට ගැනීම හා මගියෙකු හෝ වෙනත් යම් තැනැත්තෙකු සන්නකයේ ඇති, නිකුත් කරන ලද යම් ගුවන් මගී ටිකට්පතක් පරීක්ෂා කිරීම සඳහා හෝ යම් තැනැත්තෙකුට ලියවිල්ලකින් බලය දීම, ගුවන් සේවා අධ්‍යක්ෂ ජනරාල් විසින් කරනු ලැබිය හැකිය.
7. ශ්‍රී ලංකාවෙන් ගමන් ආරම්භ කිරීම සඳහා ශ්‍රී ලංකාවෙන් පිටතදී ඕනෑම ආකාරයකින් නිකුත් කරනු ලබන හා විකුණනු ලබන සෑම ගුවන් මගී ටිකට් පතක් සඳහා ඇ. ඩො. 60 හෝ එම මුදලට සමාන රුපියල් වලින් වූ මුදල අධිභාරයක් වශයෙන් අය කළ යුතුය.
8. සෑම ගුවන් සමාගමක් මගින් නිකුත් කරනු ලබන හා විකුණනු ලබන ගුවන් ටිකට්පතක් සඳහා ඉහත 7 වන නියෝගයේ සඳහන් පරිදි ලැබෙන අධිභාරය එකතු කර එය, සිවිල් ගුවන්සේවා අධ්‍යක්ෂ ජනරාල්වරයා විසින් නිශ්චිතව නියම කරනු ලැබිය හැකි ආකාරයකට ඒකාබද්ධ අරමුදලට බැර කළ යුතුය.
9. නියෝග 7 පරිදි සෑම ගුවන් සමාගමක් විසින්ම විකුණනු ලබන හා නිකුත් කරනු ලබන ගුවන් මගී ටිකට්පත් සඳහා සියළු වාර්තා අදාළ ගුවන් සමාගම් මගින් නඩත්තු කළ යුතු අතර, නිකුත් කළ හෝ විකුණූ මගී ගුවන් ටිකට්පත් පිළිබඳ විස්තර වාර්තා සිවිල් ගුවන්සේවා අධ්‍යක්ෂ ජනරාල්වරයා හෝ ඔහු විසින් ලිඛිතව බලය පවරනු ලබන වෙනත් යම් තැනැත්තෙකුට හෝ පරීක්ෂා කිරීම සඳහා වැඩ කරන වේලාව තුළ ලබාදිය යුතුය.
10. මෙහි උපලේඛනයේ සඳහන් කවර හෝ රටකින් විකුණනු ලබන හා නිකුත් කරනු ලබන ගුවන් ටිකට්පත් සඳහා ඉහත 7 වන නියෝගයේ සඳහන් අධිභාර අය නොකළ යුතුය.
11. උපලේඛනයේ සඳහන් නොවන වෙනත් රටකින් ශ්‍රී ලංකාවෙන් ගුවන් ගමන් ආරම්භ කිරීම සඳහා විකුණනු ලබන හා නිකුත් කරනු ලබන ගුවන් මගී ටිකට් පත් වෙනුවෙන් ඉහත 7 වන නියෝගය පරිදි අය කරනු ලබන අධිභාරයට අයත් ලැබීම් සිවිල් ගුවන්සේවා අධ්‍යක්ෂ ජනරාල්වරයා විසින් ලිඛිත ලියවිල්ලක් මගින් නිදහස් කරනු ලැබිය හැකිය.
12. 1992 අංක 55 දරන ගුවන් සංකරණ (විශේෂ විධිවිධාන ) පනත යටතේ ගුවනින් මගීන් ප්‍රවාහනය කරගෙන යාමේ බලපත්‍රයක් දරන යම් තැනැත්තකු මේ නියෝග යටතේ සිවිල් ගුවන්සේවා අධ්‍යක්ෂ ජනරාල් විසින් කරන ලද යම් නියමයක් කඩකර ඇතැයි ඔහු විසින් හෝ ඔහුගේ අභිමතය යටතේ පවත්වන ලද පරීක්ෂණයකින් පසුව සෑහීමකට පත් වෙතොත්, කඩ කිරීම් ස්වභාවය සැලකිල්ලට ගෙන, සිවිල් ගුවන් සේවා අධ්‍යක්ෂ ජනරාල් විසින් අවශ්‍ය යැයි තමා සලකන යම් කාල පරිච්ඡේදයක් සඳහා බලපත්‍රය අත්හිටුවීම හෝ බලපත්‍රය අවලංගු කිරීම හෝ කරනු ලැබිය හැකිය.

## උපලේඛනය

(නියෝග 10 )

1. බංගලාදේශය ;
2. භූතානය ;
3. ඉන්දියාව ;
4. මාලදිවයින ;
5. නේපාලය ;
6. පකිස්තානය.

13. මෙම නියෝගය 2008 අගෝස්තු 01 වන දින සිට බලපැවැත්වේ.

1992 අංක 55 දරන ගුවන් සංකරණ (විශේෂ විධිවිධාන ) පනතේ 13 (2) වගන්තිය යටතේ පනවන ලද, 1996 ජූනි මස 25 දිනැති අංක 929/7 සහ 2001 ජූනි මස 14 වන දිනැති අංක 1188/20 දරන ගැසට් පත්‍රවල පළ කරන ලද නියෝග මෙයින් අවලංගු කෙරේ.